



அரசியல் மாமேதை முரசொலிமாறன் பிறந்தநாள் இன்று இந்தியாவில் மாநில சுயாட்சி அடைய உறுதியேற்போம்!

பாசமும் அன்பும் பண்பும் நிறைந்த எம்.பி. அண்ணன் முரசொலிமாறன் அவர்களின் பிறந்த நாள் இன்று. தலைவர் கலைஞரின் மனசாட்சி மட்டு மல்ல; மாநில சுயாட்சியின் வழி காட்டியுமாவார். இந்திய அரசியல் சட்டத்தில் ஒன்றிய அரசு தன்னிடம் குவிந்திருக்கும் அதிகாரங்களை மாநிலங்களுக்கு பகிர்ந்தளிக்க வேண்டும் என்பதில் உறுதியாக இருந்தார். அதற்கான நியாயங்களை விளக்கி 'மாநில சுயாட்சி' என்ற பெயரிலேயே ஆராய்ச்சி நூலினை எழுதினார்.

அந்த நூலில் மாநிலங்களுக்கு அதிகாரங்களை மேலும் வழங்குவது இந்தியாவை பலப்படுத்தவே; பலவீனப்படுத்த அல்ல என்பதை ஆதாரங்களோடு விளக்கினார். மாநில சுயாட்சி அறிஞர் அண்ணாவால் பேணி வளர்த்துப் பெற்றுக்கொள்ள விட்டுச் செல்லப்பட்ட 'இலட்சியச் சொத்தாகும்' என்று வலியுறுத்தினார். தலைவர் கலைஞர், நாவலர், பேராசிரியர் மூவரும் எம்.பி. அண்ணன் அவர்களைப் பாராட்டி அணிந்துரை வழங்கினர்.

இன்று இந்தியா முழுவதும்



மாநில சுயாட்சி கோரிக்கை எதிர்வரலிக்கிறது. அதற்கான வழிமுறைகளை வகுக்கும் வகையில் முதல்வர் தலைவர் தளபதி அவர்கள், தொடர் நடவடிக்கைகளை எடுத்து வருகிறார். அதற்கு நாம் துணை நின்று வெற்றி பெறுவோம்.

மேலும் எம்.பி. அண்ணன் அவர்கள் நீதிமன்றங்களில், கழகத்தின் சார்பாக முக்கிய வழக்குகள் நடக்கும்போது, வழக்கறிஞர்களோடு அமர்ந்து யோசனைகளைக் கூறுவார். சில வழக்குகளின் விசாரணைக்கு உயர் நீதி மன்றத்திற்கு நேரிலும் வந்தார். நான் இளம் வழக்கறிஞராக இருந்தபோது

ஒரு நாள் சித்தப்பா மோகன் தாஸ் அவர்கள் தொலைபேசியில் அழைத்து எம்.பி. அண்ணன் வரச்சொல்வதாகக் கூறினார். நான் சென்று சந்தித்தேன். முரசொலி சட்ட ஆலோசகராக என்னை நியமிப்பதாகக் கூறி அரிய வாய்ப்பினை தந்தார். அண்ணன் முரசொலி செல்வம் அவர்களிடம் யோசனைகளைப் பெற்றேன். முரசொலி கணக்காளர் மாணிக்கம் அவர்களின் உதவிகளோடு பொறுப்புடன் பணியாற்றி துறையில் பணியாற்ற வாப்புகளைப் பெற்று, கடமையாற்றி வருகிறேன்.

அண்ணன் எம்.பி. அவர்களின் பிறந்த நாளில் 'மாநில சுயாட்சி' நூலினை வாங்கி மீண்டும் படிப்போம். முதல்வர் கழகத் தலைவர் தளபதி அவர்களின் தலைமையில் இந்தியாவில் மாநில சுயாட்சி அடைவோம்!!



வணக்கம் வ. ரவி
தி.மு.க. சொத்துப்பாதுகாப்பு
வழக்கறிஞர் பிரிவுத் தலைவர்

முத்தமிழறிஞர் கலைஞர் நூற்றாண்டு விழா

தமிழ்நாடு முழுவதும் சிறப்பாக கொண்டாட முடிவு!

டி.எம்.கதிர் ஆனந்த் எம்.பி. தலைமையில் - டி.செங்குட்டுவன் முன்னிலையில் நடந்த தி.மு.க. அமைப்புசாரா ஓட்டுனர் அணி நிர்வாகிகள் கூட்டத்தில் தீர்மானம்!

சென்னை, ஆக. 17-
முத்தமிழறிஞர் கலைஞர் நூற்றாண்டு விழாவை தமிழ்நாடு முழுவதும் நல உதவிகளுடன் சிறப்புடன் கொண்டாடுவது என தி.மு.க. அமைப்புசாரா ஓட்டுனர் அணி மாநில நிர்வாகிகள் ஆலோசனைக் கூட்டத்தில் தீர்மானிக்கப்பட்டுள்ளது.

தி.மு.க. அமைப்புசாரா ஓட்டுனர் அணி மாநில நிர்வாகிகள் ஆலோசனைக் கூட்டம் நேற்று (16.08.2023) புதன்கிழமை காலை 10.00 மணியளவில் அண்ணா அறிவாலயத்தில் மாநிலத்தலைவர்கள் டி.எம்.கதிர் ஆனந்த் எம்.பி. தலைமையில் நடைபெற்றது.

மாநிலச்செயலாளர் டி. செங்குட்டுவன் எம்.எல்.ஏ.

அனைவரையும் வரவேற்று, கூட்டத்தின் நோக்கம் குறித்து எடுத்துரைத்தார். இதில் கீழ்க்கண்ட தீர்மானங்கள் நிறைவேற்றப்பட்டன:

திராவிட இயக்க தலைவர், நவீன தமிழ்நாட்டை கட்டமைத்த சிற்பி, அமைப்பு சாரா தொழிலாளர் நல வாரியங்களை உருவாக்கி, கோடிக்கணக்கான தொழிலாளர்களின் வாழ்வாதாரத்தை உயர்த்தி சமூக பாதுகாப்பை வழங்கிய தலைவர், முத்தமிழ் அறிஞர் கலைஞர் அவர்களின் நூற்றாண்டு விழா, 2024 ஜூன் மாதம் வரை கொண்டாடப்படவுள்ள நிலையில்,

கழகத்தலைவர் தமிழக

முதல்வர் அவர்கள் கடந்த 05.08.2023 அன்று, நூற்றாண்டு விழா நிகழ்ச்சிகளை நமது அணியின் சார்பில், எவ்வாறு கொண்டாடுவது என அறிவுறுத்தியுள்ளார்.

அதனடிப்படையில், தமிழ்நாடு முழுவதும் உள்ள மாநகர, பகுதி, நகர, ஒன்றம், ஒன்றிய, பேரூர் கழக செயலாளர்கள், நிர்வாகிகள், நாடாளுமன்ற, சட்டமன்ற உறுப்பினர்கள், உள்ளூர் மன்ற தலைவர்கள், தி.மு.க. அமைப்பு சாரா ஓட்டுனர் அணிக்கான" பெயர் பலகைகளை நிறுவி, முத்தமிழ் அறிஞர் கலைஞர் அவர்களின் திருவுருவப் படத்தை நிறுவி மலர் தூவி, ஏழை எளியோருக்கு நல உதவிகள், இனிப்புகள் வழங்கியும், திராவிட மாதல் முதல்வர் தளபதியார் அரசின்

அரும் பெரும் சாதனைகள் அடங்கிய துண்டுப் பிரகரங்களை விநியோகிக்க வேண்டும்.

மேற்படி நிகழ்வுகள் அனைத்தும், சம்பந்தப்பட்ட மாவட்ட செயலாளர், மாநகரம், பகுதி, நகரம், ஒன்றிய, பேரூர் கழக செயலாளர்கள், நிர்வாகிகள், நாடாளுமன்ற, சட்டமன்ற உறுப்பினர்கள், உள்ளூர் மன்ற தலைவர்கள், தி.மு.க. அமைப்பு சாரா ஓட்டுனர் அணியினர் கலந்துக்கொண்டு பெயர் பலகையை திறந்து வைத்து கலைஞர் திருவுருவப் படத்திற்கு மலர் தூவும் நிகழ்ச்சிகளில் பங்கேற்கும் வகையில் சிறப்பாக மாதத்திற்கு 2 நிகழ்ச்சிகளை நடத்துவது என தீர்மானிக்கப்படுகிறது.

தீர்மானம் 2: அமைப்புசாரா ஓட்டுனர் அணியை உருவாக்கித் தந்த தளபதியாருக்கு நன்றி!

ஓலா, ஊபர், ஸ்விக்கி, லொமாட்டோ வாகன பணியாளர்களுக்கு நலவாரியம் என அறிவித்த முதல்வருக்கு நன்றி!

இந்திய திருநாட்டில் எந்த மாநிலத்திலும் இல்லாத திட்டமாக "தி.மு.க. அமைப்பு சாரா ஓட்டுனர் அணியை" உருவாக்கி தந்து அதன் பேரில் சுமார் 30 லட்சத்திற்கு மேற்பட்ட ஓட்டனர்களின் வாழ்வாதாரத்தை மேம்படுத்திவரும், அவர்களுக்கு சமூக பாதுகாப்பையும், உருவாக்கி தந்து மேலும் 77வது சுதந்திர தின விழாவின் பேருரை நிகழ்த்திய போது, ஓலா, ஊபர், ஸ்விக்கி, லொமாட்டோ ஆகியவற்றில் பணிபுரியும் பணியாளர்களின் நலன் கருதி தனி நலவாரியம் அமைத்து தந்த கழகத்தலைவர், தமிழக முதல்வர், தளபதியார் அவர்களுக்கு இக்கூட்டம் மனமார்ந்த நன்றியை தெரிவித்துக்கொள்கிறது.

முத்தமிழறிஞர் கலைஞர் அவர்கள் சுமார் 65 தொழில்களில் பணியாற்றுகின்ற அமைப்பு சாரா தொழிலாளர்களுக்கு அவர்களது எதிர்கால வாழ்வு சிறக்கவும், சமூக பாதுகாப்பு கிடைத்திடவும் பல்வேறு நல காரியங்களை உருவாக்கி தந்தார்கள்.

கழகத்தலைவர், தமிழக முதல்வர் தளபதியார் அவர்களின் சீரிய சிந்தனையில் உருவான தி.மு.க. அமைப்பு சாரா ஓட்டுநர்கள்" தமிழகத்தில் சுமார் 30 லட்சம் பேர் பணியாற்றி வருகிறார்கள். அவர்களுக்கான எதிர்காலம் சிறக்கவும், சமூக பாதுகாப்பு கிடைக்கவும் நலவாரிய உதவிகளை சிரம

உண்ணாவிரத அறப்போர்!...

முதல் பக்கத் தொடர்ச்சி!

இருந்து வருகிறது. கழகத்தலைவர் தமிழ்நாடு முதலமைச்சர் அவர்களின் அறிவுறுத்தலின் பேரில், தி.மு.க.கழக இளைஞர் அணி - மாணவர் அணி சார்பில் நீட் தேர்வுக்கு எதிராகப் பல்வேறு போராட்டங்கள் முன்னெடுக்கப்பட்டன.

கல்வி என்பது பொதுப்படையில் உள்ளது. ஒரு மாநில அரசால் நீட்டை ரத்து செய்ய என்னென்ன நடவடிக்கை எடுக்க முடியுமோ, அவை அனைத்தையும், முதலமைச்சர் அவர்கள் மேற்கொண்டு வருகிறார்கள்.

மே 2021-ல் கழக அரசு ஆட்சிக்கு வந்தவுடனே, ஓய்வுபெற்ற நீதியரசர் ஏ.கே.ராஜன் தலைமையில் நீட் பாடகங்கள் குறித்து ஆராய்ச்சி சிறப்புக்குழு அமைக்கப்பட்டது.

தமிழ்நாடு சட்டமன்றத்தில் நிறைவேற்றப்பட்ட மசோதா!
இந்தக்குழு அளித்த அறிக்கையின் அடிப்படையில், கடந்த 2021-ஆம் ஆண்டு செப்டம்பர் மாதம் நீட் தேர்வுக்கு விலக்கு அளிக்கும் மசோதா தமிழ்நாடு சட்டமன்றத்தில் இயற்றப்பட்டது.

மசோதாவுக்கு ஒப்புதல் அளிக்காமல் காலம் தாழ்த்தி வந்த ஆளுநரிடம், ஒப்புதல் வழங்கப்பட பல்வேறு தருணங்களில் மாண்புமிகு முதலமைச்சர் அவர்கள் வலியுறுத்தி வந்தார்கள்.

நீட் தேர்வுக்கு விலக்கு கேட்க வேண்டும் என்றும், கல்வியை மாநிலப் பட்டியலுக்கு மாற்றக்கோரியும் அக்டோபர் 4, 2021 அன்று, 12 மாநில முதலமைச்சர்களுக்கு நம் முதலமைச்சர் அவர்கள் கடிதம் எழுதினார்கள்.

கடந்த 2021-ஆம் ஆண்டு நவம்பர் 27-ஆம் தேதியன்று, முதலமைச்சர் அவர்கள் ஆளுநரை நேரில் சந்தித்து நீட் தேர்வுக்கு விலக்குக் கோரும் சட்டமன்ற மசோதாவுக்கு ஒப்புதல் அளிக்கும்படி வலியுறுத்தினார்.

முதல்வர் கொடுத்த அழுத்ததாள்

மசோதாவை திருப்பி அனுப்பிய ஆளுநர்!
முதலமைச்சர் அவர்களின் தொடர் அழுத்தம் - பிற அரசியல் கட்சிகளின் அழுத்தம் - பொதுமக்கள் - மாணவர் இயக்கங்களின் போராட்டத்தின் காரணமாக 5 மாதங்களுக்குப் பிறகு பிப்ரவரி 2, 2022 அன்று நீட் விலக்கு மசோதாவினை ஆளுநர் ரவி சட்டப் பேரவைக்கே திருப்பி அனுப்பினார்.

மசோதாவை திருப்பி அனுப்பியது குறித்து, ஆலோசிப்பதற்காக முதலமைச்சர் அவர்கள் தலைமையில், பிப்ரவரி 5, 2022 அன்று அனைத்துக் கட்சி கூட்டம் நடைபெற்றது. இக்கூட்டத்தில், சட்டமன்ற சிறப்புக் கூட்டத்தைக் கூட்டி மீண்டும் நீட் விலக்கு மசோதாவை நிறைவேற்ற முடிவு எடுக்கப்பட்டது.

அதன்படி, தமிழ்நாடு சட்டப்பேரவையின் சிறப்புக் கூட்டத்தில் பிப்ரவரி 8, 2022 அன்று மீண்டும் நீட் விலக்கு மசோதா நிறைவேற்றப்பட்டு ஆளுநருக்கு அனுப்பி வைக்கப்பட்டது.

இரண்டாவது முறையாக அனுப்பப்பட்ட நீட் விலக்கு மசோதாவை குடியரசுத் தலைவருக்கு அனுப்ப வலியுறுத்தி, மார்ச் 15, 2022 அன்று முதலமைச்சர் அவர்கள் தமிழ்நாடு ஆளுநரை நேரில் சந்தித்து வலியுறுத்தினார்கள்.

எத்தனை மரணங்கள் நிகழ்ந்தாலும், நீட் தேர்வு நடக்கும் என்ற எதேச்சதிகாரப் போக்கில் உள்ள ஒன்றிய அரசையும் - இல்லாத அதிகாரம் இருப்பதுபோல் மாளிகையில் கொக்கரிக்கும் ஆளுநரையும் கண்டித்து, இந்த மாபெரும் உண்ணாவிரதம் தமிழ்நாடுவக்கும் நடைபெறவுள்ளது.

நீட் விலக்கு மசோதாவை குடியரசுத் தலைவருக்கு அனுப்பிய ஆளுநர்!

மசோதாவுக்கு ஒப்புதல் அளிக்காமல், மீண்டும் காலம் தாழ்த்தி வந்த ஆளுநரை ஏப்ரல் 22, 2022 அன்று அமைச்சர்கள் தங்கம் தென்னரசு, மா. சுப்பிர மணியன் அவர்கள், நேரில் சந்தித்து ஒப்புதல் வழங்க வலியுறுத்தினர். இதையடுத்து, நீட் விலக்கு மசோதாவை குடியரசுத் தலைவரின் பரிந்துரைக்கு ஆளுநர் ரவி மே 5, 2022 அன்று அனுப்பி வைத்தார்.

இப்படி தமிழ்நாட்டுக்கு நீட் தேர்வில் இருந்து விலக்குப் பெற தேவையான அனைத்து நடவடிக்கைகளையும் கழக அரசு குழுவும் எடுத்து வருவதும், ஆளுநர் அதனைத் தடுத்து நிறுத்துவதும் தொடர்ந்து நடைபெறுகிறது.

நாடாளுமன்றத்தின் ஒவ்வொரு கூட்டத்தொடரிலும், நீட் பிரச்சினையை நம் கழகத்தின் நாடாளுமன்ற உறுப்பினர்கள் எழுப்பி வருகின்றனர்.

பிரதமர் அவர்கள் தமிழ்நாடு வருகிற போதும், முதலமைச்சர் அவர்கள் டெல்லி செல்கிற போதும், பிரதமரிடம் வைக்கப்படும் முதல் கோரிக்கையே நீட் தேர்வில் இருந்து தமிழ்நாட்டுக்கு விலக்கு கோருவதுதான்.

கழக இளைஞர் அணி செயலாளர் அவர்கள், தமிழ்நாடு இளைஞர் நலன் மற்றும் விளையாட்டு மேம்பாட்டுத்துறை அமைச்சர்

ராகப் பொறுப்பேற்ற பின்னர், பிரதமர் மோடி அவர்களை டெல்லியில் பிப்ரவரி 28, 2023 அன்று சந்தித்தார்கள். அப்போது கூட, பிரதமர் அவர்களிடம், நீட் ஒழிப்பதைத் தான் வலியுறுத்தினார்கள்.

இப்படித் தமிழ்நாடு அரசு எத்தனை முறை கோரிக்கை வைத்தாலும் ஒன்றிய பா.ஜ.க. அரசு அதனைப் பொருட்படுத்துவதே கிடையாது.

நீட் என்பது நிரந்தரம் அல்ல!

முதல்வர் நிச்சயம் அதை ஒழிப்பார்!
இந்த நேரத்தில் மாணவர் செல்வங்களுக்கு நாங்கள் சொல்வதெல்லாம் ஒன்றே ஒன்றுதான், நீட் தேர்வு என்பது நிரந்தரம் கிடையாது.

முதலமைச்சர் அவர்கள் நிச்சயம் நீட் தேர்வை ஒழிப்பார்கள். அதற்கான காலம் வெகுநேரத்தைவில் இல்லை. எனவே, மாணவர் செல்வங்கள் தன்னம்பிக்கையுடனும் - மன உறுதியுடனும் பொறுமை காத்திருக்க வேண்டுகிறோம்.

எத்தனை மரணங்கள் நிகழ்ந்தாலும், நீட் தேர்வு நடக்கும் என்ற எதேச்சதிகாரப் போக்கில் உள்ள ஒன்றிய அரசையும் - இல்லாத அதிகாரம் இருப்பதுபோல் மாளிகையில் கொக்கரிக்கும் ஆளுநரையும் கண்டித்து, இந்த மாபெரும் உண்ணாவிரதம் தமிழ்நாடுவக்கும் நடைபெறவுள்ளது.

இவ்வாறு கழக இளைஞர் அணி - மாணவர் அணி - மருத்துவ அணி செயலாளர்கள் சென்னை யில் நடக்கின்ற உண்ணாவிரத அறப்போரில் பங்கேற்கவுள்ளனர். அதேபோல, தமிழ்நாட்டில் அந்தந்த மாவட்ட தலைநகரங்களில் நடைபெறவுள்ள இந்த உண்ணாவிரத அறப்போரில் அனைத்துத் தரப்பினரும் திரளாகப் பங்கேற்க அழைக்கின்றோம்.

நீட் தேர்வை ஒழித்து ஓரணியில் தீர்த்து விசைத்திடுங்கள் உமீகன் கம்போம்!

நீட் தேர்வை ஒழித்து, தமிழ்நாட்டு மாணவர்களின் கல்வி உரிமையும் - விலை மதிப்பில்லா உயிரையும் காக்க ஓரணியில் தீர்த்துவிட!

இவ்வாறு கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின்,

கழக மாணவர் அணிச் செயலாளர் சி.வி. எம்.பி. எழிலரசன் எம்.எல்.ஏ.,


கழக மருத்துவ அணிச் செயலாளர் டாக்டர் எழிலன் நாகநாதன் எம்.எல்.ஏ., மருத்துவ அணியின் தலைவர் கனமொழி என்.வி.என்.சோமு. கழக மாணவர் அணித் தலைவர் ராஜீவ் கார்ந்தி ஆகியோர் விடுத்துள்ள கூட்டறிக்கையில் குறிப்பிட்டுள்ளனர்.



சென்னை அண்ணா அறிவாலயத்தில் கழக அமைப்புசாரா ஓட்டுனர் அணி மாநில நிர்வாகிகள் ஆலோசனைக் கூட்டம் ஓட்டுனர் அணி மாநில தலைவர், வேளாள் நாடாளுமன்ற உறுப்பினர் டி.எம்.கதிர் ஆனந்த் தலைமையில் நடைபெற்றது. மாநில செயலாளர் டி.செங்குட்டுவன் முன்னிலை வகித்தார். கூட்டத்தில் துணை செயலாளர்கள் வி.முத்துராஜன், கே.தினகரன், ஏ.ஆர்.டி.உதயகரியன், எம்.சீவராஜ், ஏ.கே.பூதி, எஸ்.செல்லத்தூரை, எஸ்.ராம்குமார் ஆகியோர் கலந்து கொண்டனர். கூட்டத்தில், முத்தமிழ் அறிஞர் கலைஞர் அவர்களின் நூற்றாண்டு விழா, அணியின் சார்பில் சிறப்பாக கொண்டாட வேண்டும் மற்றும் அணியின் மேற்கொள்ள வேண்டிய வளர்ச்சி பணிகள், நிர்வாகிகள் நியமனம் குறித்து ஆலோசிக்கப்பட்டது.

திராவிட இயக்க தீரர்கள் நினைவு நாள்

தம்பி ஏ. தேவேந்திரன்
ஆகஸ்ட் 17 (1995)



திராவிட இயக்க கொள்கைகளால் ஈர்க்கப்பட்டு தி.மு.க.ழகத்தின் தன்னை இணைத்துக் கொண்டவர்.

தலைமைச் செயற்குழு, பொதுக்குழு உறுப்பினராகப் பணியாற்றியவர். தமிழக சட்டமன்ற உறுப்பினராகவும், தொடர்ந்து 38 ஆண்டுகளாக நகர்மன்ற உறுப்பினராகவும், மயிலாடுதுறை நகர்மன்றத்துணைத் தலைவராகவும் பணியாற்றியவர்.

கல்லக்குடி, கருப்புக் கொடி, விலைவாசி உயர்வு எதிர்ப்பு, இந்தி எதிர்ப்பு உள்ளிட்ட அறப்போராட்டங்களில் பங்கேற்று 17 முறை சிறை சென்றவர்.

“மதுரைக்கு முத்து, மாயூரத்திற்கு தம்பி தேவேந்திரன்” என்று தலைவர் கலைஞர் அவர்களால் பாராட்டப்பட்டவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

ஜி. ஆனந்தன்
ஆகஸ்ட் 17 (2010)



நீதி கட்சித் தொடங்கித் தந்தை பெரியார், பேரறிஞர் அண்ணா, தலைவர் கலைஞர் பேச்சாற்றலாலும் இளமை பருவத்தில் தன்னை கழகத்தில் இணைத்துக் கொண்டவர்.

35 ஆண்டுகாலம் தொடர்ந்து பி.என்.பாளையம் ஊராட்சிச் செயலாளராகவும், ஊராட்சி மன்ற உறுப்பினராகவும், தொடக்க வேளாண்மை கூட்டுறவு வங்கித் தலைவராகவும் பணியாற்றி அப்பகுதி மக்களின் நன்மதிப்பை பெற்றவர்.

இரயில் மறியல் போராட்டம், சட்டநகல் எரிப்பு போராட்டம், இந்தி எதிர்ப்பு போராட்டம், மும்முனைப் போராட்டம் ஆகிய போராட்டங்களில் பங்கேற்று சிறை சென்றவர்.

தலைமைக் கழகம்
தி.மு.க.